

شیخ الاسلام مولانا محمد تقی عثمانی

میری علمی و مطالعاتی زندگی

شیخ الاسلام حضرت مولانا محمد تقی عثمانی صاحب مدظلہ جو ہرے لئے حقیقی بھاوسے بناد کر ہیں، آنچاہ کی خدمت میں والدگرائی کی طرف سے ایک طلبی سوالنامہ بیجا گیا تھا جس کا آپ نے تفصیلی جواب ارسال فرمایا ہے، ان شاہنشاہی قارئین "حق" اور طلباء کرام کیلئے یہ ایک بڑی اہم طلبی سوچات ہابت ہوگی۔ ماہنامہ "حق" کیلئے حضرت مدظلہ کی خصوصی تحریر بیجی کے لئے ہم سب مسمی قلب سے ان کا شکر پروادا کرتے ہیں اور ان کی درازی میر و مسحیابی اور سر زیری طلبی و دینی خدمات کے لئے دعا کو ہیں..... (مدبر)

الحمد لله رب العالمين بوالصلة والسلام على رسوله الحكيم، وعلى الله وأصحابه

أجمعين، وعلى كل من تبعهم بإحسان إلى يوم الدين

اما بعدنا چھپلے دنوں بھی اپنے مطالعے کے تجزیبات سے متعلق دسوالنامے موصول ہوئے، جن میں سے ایک سوالنامہ برادر گرائی قدرا حضرت مولانا سعیح الحق صاحب کی طرف سے تھا، اس قسم کا ایک سوالنامہ وہ ماہنامہ "حق" کی طرف سے کئی سال پہلے بھی مختلف اہل علم اور اہل قلم کے پاس بیجی چکے ہیں اور ان کے جوابات بھی "حق" میں شائع ہوتے رہے، اسی قسم کا ایک سوالنامہ دوبارہ نئے اہل قلم کے پاس بیجا گیا ہے۔

حقیقت تو یہ ہے کہ میں کیا؟ اور میرا مطالعہ کیا؟ اس قسم کے سوالناموں کا منفرد جواب دینے کے لئے جو علم و فضل اور وسیع اور عیتیق نگاہ ہونی چاہیے اس سے اپنے آپ کو تھی دامن پاتا ہوں، اس لئے مت سے یہ سوالنامے میرے پاس اس حیرت کے عالم میں رکھے ہیں کہ ان کا کیا جواب دوں.....

نہ گلم، نہ یا سعینم، نہ درخت سایہ درام ہمه حیرم کردہ قان پچھکار کشت مارا

دوسری طرف پے درپے مصروفیات اور اسفار نے بھی ان سوالات کی طرف متوجہ ہونے کا موقع نہیں دیا، اب جبکہ میں ایک علالت سے الحمد للہ رو بہ صحت ہوں اور صرف ہلکے ہلکے کام ہی کر سکتا ہوں، خیال

آیا کہ ان دو فرماں توں کو اپنی بساط کی حد تک پورا کرنے کی کوشش کروں۔ سوالاناموں کا نمبر وار جواب تو مجھے
اب بھی مشکل معلوم ہو رہا ہے لیکن.....

دربیں کتاب پر بیان نہ بنی ارتقیب عجب مدار کہ چون حال من پر بیان است

میں نے جب سے آنکھ کھوئی اپنے گمراہ کے ایک بڑے حصے کو کتابوں کی الماریوں سے بھرا ہوا دیکھا، میرے والد ماجد حضرت مولانا مشتی محمد شفیع صاحب کتابوں کو اپنی سب سے بڑی پونچی سمجھا کرتے تھے، قلیل آمنی کے باوجود اس کا اچھا خاصہ حصہ کتابوں کی خریداری پر صرف فرماتے اور جب ہندوستان سے پاکستان کی طرف بھرت کی تو اپنا گمراہ وغیرہ سب چھوڑ کر آئے، لیکن کتابوں کا ذخیرہ ہتنا ساتھ لاسکتے تھے وہ ساتھ لائے اور جو ساتھ نہ آس کا اسے ملگوانے کیلئے ہر طرح کی کوششیں فرمائیں، یہاں تک کہ وہ سارا پاکستان بخت ہو گیا۔ یہاں تک کہ حضرت والد صاحب ” کے مکان میں علمی اور دینی کتابوں کا اتنا ذخیرہ ہو گیا تاکہ حضرت شیخ الاسلام علامہ شبیر احمد صاحب عثمانی بعض اوقات کسی مسئلے کی تحقیق اور کتابوں سے رجوع کے لئے حضرت والد صاحب ” کے پاس آیا کرتے تھے۔

اپنے چاروں طرف کتابیں توزیع کیں اور حضرت والد ماجدؒ کا ان کے ساتھ شفیع بھی روزانہ دیکھتا تھا، اور اس کی بنا پر کتابوں سے انجامی سی محبت بھی معلوم ہوتی تھی، اور ان میں سے کئی کتابوں کے نام پاہ پار دیکھ کر یاد ہو گئے تھے۔ لیکن ان کے مضماین کی معرفت اور ان سے استفادہ اپنی مکتب سے باہر تھا، خاص طور پر حضرت مولانا مشتی ولی حسن صاحب ” کی وسیعہ مطالعہ ان کے ہر درس سے جملکی تھی، انہوں نے رفتہ رفتہ کتب بنی کاشوق پیدا کیا اور کبھی کبھی کسی کتاب کی طرف رہنمائی فرمائی کہ اس کے مطالعے کا حکم دیتے، شروع میں یہ مطالعہ سیرت طیبہ اور صحابہ کرام کے حالات کی حد تک تھا، پھر جوں جوں درس نظامی کی تعلیم آگے بڑھتی گئی، رفتہ رفتہ دوسری علمی کتابوں کو بھی دیکھنے کا شوق پیدا ہوا، حضرت مشتی ولی حسن صاحب ” کے پاس حضرت مولانا عبدالرشید نعمانی صاحب ” بکثرت تشریف لایا کرتے تھے، اور جب دونوں جمیع ہوتے تو ان کا موضوع گنتکو زیادہ تر مختلف کتابوں اور ان کے ملکیں کا تذکرہ ہوتا تھا، اس سے رفتہ رفتہ یہ جتو پیدا ہوئی کہ حضرت والد صاحب ” نے گمراہ میں کتابوں کا جو ذخیرہ رکھا ہوا تھا اس سے راہ و رسم پیدا کی جائے۔

چنانچہ جب میں جب چودہ پندرہ سال کی عمر میں تھا، اس وقت میرا یہ محبوب مشغله ہو گیا کہ چھٹی کے دونوں میں میں نے حضرت والد صاحب ” کی کتابوں کو الٹ پلٹ کر دیکھنا شروع کیا، اور جس ترتیب سے الماری میں کتابیں رکھی ہوئی تھیں، اسی ترتیب سے کتابوں کو کھول کر دیکھتا اور یہ معلوم کرنے کی کوشش کرتا کہ کتاب کا مصنف کون ہے، کس موضوع پر وہ لکھی گئی ہے، اور اسکی فہرست مضماین پر بھی نظر ڈالتا اور فہرست

مفہامیں میں جو موضوع دلچسپ نظر آتا اسکو اپنی بساط کی حد تک پڑھنے کی بھی کوشش کرتا۔ یہاں تک کہ گمرا کے کتب خانے کے ساتھ بھی کیا۔ اس کا فائدہ یہ ہوا کہ آئندہ جب کسی مسئلے کی معلومات حاصل کرنے کی ضرورت پہنچ آتی تو خود سے یاد آ جاتا تھا کہ یہ مسئلہ کس کتاب میں دیکھنا چاہیے۔

بچپن ہی سے اپنے گمرا میں ماحول اور اساتذہ کرام کی تعلیم و تربیت کے نتیجے میں مجھے شعر و ادب سے بھی خصوصی مناسبت ہو گئی تھی۔ حضرت والد صاحب رحمۃ اللہ علیہ کے پاس ملک اور بیرون ملک سے بہت سے رسائل و جرائد آیا کرتے تھے۔ تقریباً وہ سب اپنی دلچسپی کی حد تک نظر سے گزرتے تھے۔ ادب و انشاء کے شوق ہی کی بناء پر میں نے اس دور کے مشہور اہل قلم کی کتابیں بھی ذوق و شوق سے پڑھیں۔ جن میں حضرت مولانا سید سلیمان عدوی، حضرت مولانا مناظر احسن گیلانی، حضرت مولانا ابو الحسن علی عدوی رحمہم اللہ تعالیٰ وغیرہ بطور خاص قابل ذکر ہیں۔ مولانا ابوالکلام آزاد کی ”غبار خاطر“ بہے ذوق و شوق سے پڑھی۔ ادب و انشاء کا یہ شوق مجھے بلاخانہ مسلک و مشرب ہر قسم کے اہل قلم کی تحریریں پڑھنے کی طرف لے گیا۔ الحمد للہ اپنے والد ماجدؒ اور اساتذہ کرام کی تربیت کے نتیجے میں کسی غلط نظرے سے تاثر تو کبھی پیدا نہیں ہوا، لیکن اسلوب نگارش کے حوالے سے میں نے ہر طرح کے مصنفوں سے استفادہ کیا، خاص طور پر مفرلي انکار و نظریات کو سمجھنے اور اس پر تقدیم کے سلسلے میں مجھے جو کتاب بھی نظر آتی اس سے بقدر ضرورت استفادہ کرتا تھا۔ اسی ذیل میں مولانا سید ابوالاعلیٰ مودودیؒ کی پیشتر کتابیں بھی مطالعہ میں آئیں۔ بہت سے مسائل میں اختلاف کے باوجود ادب و انشاء کے لحاظ سے انکا اسلوب تحریر میں کوئی باتیں ایسی ہیں جن سے ایک معتمد تحریر کو پرہیز کرنا چاہئے۔

یہ سب رسمی طالب علمی کے زمانے کے سے متعلق تھا۔ جب تدریس و تایف کی عملی زندگی میں قدم رکھا تو زیادہ تر مطالعہ اپنی زیر تدریس کتابوں اور زیر تایف مفہامیں کی حد تک محدود ہو گیا۔ لیکن تدریس کے دوران بھی طبعیت کچھ ایسی رہی کہ جو مضمون یا کتاب پڑھانی ہوتی اس کے جملہ متعلقات اپنے پاس جمع کر کے رکھتا تھا، اور اسکے مطالعہ میں خاصا وقت صرف کرتا تھا۔ البتہ اس میں سے طلبہ کو صرف اتنی بات ہیان کرنے کیلئے منتخب کرتا جو اسکی ہنی سُلٹ اور ضرورت کے مطابق ہو۔ چنانچہ جب عربی نحو پڑھانے کا وقت آیا تو اسکی معروف و متداول شروع کے علاوہ موضوع کی دوسری اہم کتابیں بھی سامنے رکھا کرتا تھا۔ کسی کتاب کے شروع میں عام طور سے مقدمۃ العلم کے طور پر کچھ مباحث ہیان کرنے کا دستور شروع سے چلا آتا ہے۔ جب مجھے عربی نحو کی اعلیٰ کتابیں شرح جائی وغیرہ پڑھانے کی نوبت آتی تو مجھے یاد آیا کہ حضرت والد صاحبؒ کی

کتابوں میں علامہ جلال الدین سیوطیؒ کی ایک کتاب "الافتراح فی اصول النحو" میں نے اپنی کتابوں کی جتوں کے زمانہ میں دیکھی تھی، چنانچہ میں نے اسکے مباحث کا خلاصہ مقدمہ الحلم کے طور پر بیان کیا، جو خود میرے لئے مفید ثابت ہوا۔ اسی طرح عربی ادب پڑھاتے وقت وہ چار کتابیں جنہیں ادب کے ارکان اربعہ کہا جاتا ہے، یعنی "ادب الکاتب؛ لابن قتیبه، البیان والتیبین؛ للحافظ، الکامل للمبرد" اور "الامالی" لایی علی القالی" ان میں سے آمیں تو مجھے میرنہ آسکی، لیکن باقی تین کتابوں سے بھر پور استفادہ کیا۔

بیرونی اسفار کے دوران میرے اوقات کا ایک بڑا حصہ وہاں کے کتب خانوں کی سیر کا ہوتا تھا۔ اس جتوں میں ایسے کتب خانوں کا جائزہ بھی لینے کی کوشش کی جنہیں عرف عام میں کہاڑی کہا جاتا ہے، اور بعض اوقات میں نے کئی کئی گھنٹے بوسیدہ کتابوں کی چھان بین میں گزارے، یہاں تک کہ کپڑے گرد و غبار سے اٹ گئے۔

اسی طرح کتاب یا مضمون کی تالیف کیلئے جن کتابوں کی ضرورت پڑتی تھی، انکا بقدر ضرورت مطالعہ کرنے کا معمول تھا، اور باطل نظریات و افکار کی تردید میں کچھ لکھتے وقت شروع سے اس بات کا اہتمام اور اتزام کیا کہ جس پر کوئی تنقید کرنی ہو اسکی بات خود اس کی تحریر و تقریر سے پورے سیاق و سبق کے ساتھ سمجھنے کی کوشش کی جائے اور اس پر تنقید کی جائے۔ چنانچہ جب میسائیت پر کام کیا تو جو کتابیں میسائیت کی تردید میں لکھی گئی ہیں، ان سے زیادہ ان کتابوں کا مطالعہ کیا جو خود میسائی علماء نے اپنی نسبت کی تائید و نصرت میں لکھیں، تاکہ جو تنقید یا تردید ہو ان کی مسلم ہاتوں کی بنیاد پر ہو، اور کوئی ایسی بات اگلی طرف منسوب نہ کی جائے اُنکے اپنے اعتراض کے بغیر ہو اسی طرح جب مزاجیوں کے بارے میں لکھنے کی نوبت آئی تو اگلی تردید میں لکھی ہوئی کتابوں سے زیادہ خود اگلی کتابوں کو پورے سیاق و سبق کے ساتھ دیکھ کر اور انکا مفہوم پورے ہمیشان و اعتماد کیا تھا جس کو رکن پر تسلیم کیا۔ سچی عمل تجذب و پسندوں کے افکار و نظریات سے متعلق بھی پیش نظر رہا۔

جب یہ سوال کیا جاتا ہے کہ کن کتابوں اور مصنفوں نے سب سے زیادہ مکثوٰ کیا تو تمازگر کے اعتبار سے کتابوں اور مصنفوں کی ایک طویل فہرست ذہن میں آجائی ہے، جس کی بارے میں یہ فیصلہ کرنا مشکل ہوتا ہے کہ کس کوں پر ترجیح جائے..... زفرق تا بقدم، ہر کجا کہ می گرم
کرہہ دامن دل می کھد کہ جا منجاست

لیکن خالص اور نظریاتی مقاصد سے ہٹ کر صرف اپنی اصلاح اور عملی زندگی کے اثرات کے نقط نظر سے اپنی محسن کتابوں کے بارے میں سوال کیا جائے تو میرا ایک ہی جواب ہو گا، اور وہ حکیم الامت حضرت مولانا اشرف علی تھانوی قدس سرہ کے مواعظ کا ذخیرہ ہے۔ ابتدائی مطالعہ کے دور میں حضرت کی تالیفات اور مواعظ و مفہومات اپنی فہم و ادراک کی پہنچ سے بالآخر بھی معلوم ہوتے تھے، اسلئے انہیں وچکی کے

ساتھ پڑھنے کے موقع کم آئے، لیکن حضرت والد ماجدؓ اور اپنے شیخ حضرت عارفی قدس سرہ کی ہدایت پر روزانہ معمول کے طور پر جب مواعظ کا مطالعہ شروع کیا تو رفتہ رفتہ آن میں دوچھی اس قدر بڑھی کہ شروع کرنے کے بعد کسی حد پر زکنا طبعیت پر بار ہونے لگا۔ اندازہ ہوا کہ ان مواعظ میں علوم و معارف کا ایسا دریا موجزن ہے جسکا کوئی کنارہ نہیں، خاص طور دین کی صحیح سمجھ، اسکی حدود کی پیچان اور نفس انسانی کی معرفت اور اس کو اصلاح کی راستے پر لگانے کی جو تدبیریں آن میں نظر آئیں، وہ اپنی نظریہ آپ ہیں۔ اپنی عملی اصلاح سے تواب بھی اپنی ناطقی کی وجہ سے محروم ہوں، لیکن دین کا راستہ ان مواعظ کی بدولت الحمد للہ ذہن میں اتنا صاف اور سطح ہو گیا کہ اس میں کوئی ٹک باتی نہ رہا۔

مغزی انکار کے ظلہ سے جو گراہیاں اور غلط فہمیاں ہمارے دور میں پیدا ہوئیں ان کے بارے میں میں نے اپنے زمانے کے مشہور الیٰ قلم کی تحریریں بڑی حد تک پڑھی ہیں، اور ان سے استفادہ بھی کیا ہے۔ ان میں سے کسی کوشش کی بھی قادری نہیں کی جاسکتی ہے، لیکن ان گمراہیوں اور غلط فہمیوں کی جو اصل بنیاد ہے اس پر ہتنا جامع تبرہ حکیم الامت حضرت مولانا اشرف علی قحالویؒ کی کتاب "الانتباہات المفيدة" اور اسکی شرح "حل الانتباہات" میں موجود ہے، شائد اسکا کوئی ٹانی نہیں۔ اسی لئے میں نے جناب پروفیسر محمد حسن عسکری صاحب مرحوم سے فرمائش کر کے اس کا انگریزی ترجمہ کروایا، نیز اپنے ایک رفق مولانا نورالبشر صاحب حظہ اللہ تعالیٰ سے اسکا عربی ترجمہ کر کے شائع کیا۔

جب سے تدریس اور تصنیف و تالیف میں انتہا ہاں ہے شوقیہ مطالعے کے موقع بہت کم ملتے ہیں، اور بہت سی کتابیں اس انتہا میں بھی رکھی رہتی ہیں کہ ذرا مہلت طے تو ان سے استفادہ کر سکوں، لیکن صرفوفیت اور اسفار کے ہنگاموں میں بھی کچھ نہ کچھ وقت اپنے شوق کے تکمین کے لئے کال لیتا ہوں، چاہے وہ سرسری انداز میں ہی ہوں، لیکن یہ اپنی جگہ حقیقت ہے کہ زرامطالعہ انسان کی زندگی پر اتنا اثر انداز نہیں ہوتا ہتنا اثر کسی شخصیت کی صحبت اور مطالعے سے معلومات میں اضافہ تو ہو جاتا ہے لیکن صحیح فہم، اعتمادی مزاج اور اصلاح نفس شخصیات کی محبت ہی سے حاصل ہوتی ہے۔

۔۔۔ نہ کتابوں سے نہ کاغذ سے نہ زر سے پیدا دین ہوتا ہے بزرگوں کی نظر سے پیدا ان چند بے ربطی باتوں پر اپنی گزارشات فتحم کر دیتا ہوں۔ اگر ان سے آپکا مقصد پورا نہ ہوتا ہو تو بندہ کی کم نہیں پر محبول فرمائیں، بندہ کو ان کو اشاعت نہ ہونے کی کوئی ٹکا ہتھ نہ ہوگی۔